



# वित्तीय समावेशन संतृप्ति अभियान अंतर्गत बैतूल के जुवाड़ी पंचायत में विशेष शिविर का आयोजन

Posted On: 13 AUG 2025 7:37PM by PIB Bhopal

बैतूल, 13.08.2025। वित्त मंत्रालय, भारत सरकार के वित्तीय सेवाएं विभाग (डीएफएस) के निर्देशानुसार 1 जुलाई से 30 सितंबर 2025 तक देशभर की प्रत्येक ग्राम पंचायत में वित्तीय समावेशन संतृप्ति अभियान चलाया जा रहा है। इस संबंध में दिनांक 13.08.2025 (बुधवार) को सेंट्रल बैंक ऑफ इंडिया घोड़ाडोंगरी एवं रानीपुर शाखा द्वारा घोड़ाडोंगरी ब्लॉक के अंतर्गत जुवाड़ी पंचायत में विशेष शिविर का आयोजन किया गया। इस शिविर में प्रधानमंत्री सुरक्षा बीमा योजना, प्रधानमंत्री जीवन ज्योति योजना, प्रधानमंत्री जन-धन योजना, अटल पेंशन योजना और री-केवाईसी प्रक्रिया से संबंधित सुविधाएं प्रदान की गईं।

भारी वर्षा के बावजूद भी बड़ी संख्या में खाताधारकों ने इन योजनाओं का लाभ उठाया। इस अवसर पर भारतीय रिजर्व बैंक भोपाल के महाप्रबंधक श्री हेमंत कुमार सोनी एवं जिला विकास अधिकारी श्री सौम्यदीप चटर्जी, सेंट्रल बैंक ऑफ इंडिया नर्मदापुरम के क्षेत्रीय प्रमुख श्री रजत मिश्रा, बैंक ऑफ इंडिया खंडवा के आंचलिक प्रबंधक एवं डीडीएम नाबार्ड से श्री राहुल कुशवाह, सेंट्रल बैंक ऑफ इंडिया एलडीएम श्री आशुतोष सिंह, सेंट्रल बैंक ऑफ इंडिया ग्रामीण स्वरोजगार प्रशिक्षण संस्थान भारत भारती निदेशक श्रीति शेंडे एवं सेंट्रल बैंक ऑफ इंडिया की टीम उपस्थित रही। आगंतुकों का बड़े हर्ष के साथ स्वागत एवं प्रतिभागियों को विभिन्न योजनाओं के अंतर्गत पंजीकृत किया गया।

इस विशेष शिविर के दौरान वित्तीय साक्षरता एवं सुरक्षित लेन-देन पर वक्ताओं द्वारा लोगों को विस्तृत जानकारी दी गई। महाप्रबंधक श्री सोनी ने वित्तीय साक्षरता के विभिन्न पहलुओं और री-केवाईसी के महत्व पर बात की। इस अवसर पर प्रधानमंत्री जीवन ज्योति योजना के अंतर्गत सेंट्रल बैंक ऑफ इंडिया के दो हितग्राही नामितियों को महाप्रबंधक द्वारा दो-दो लाख के चेक प्रदान किये गये।

\*\*\*

(Release ID: 2156161)